

Ismijiet u Laqmijiet ta' Nhwari fil-Birgu.

Lorenzo Zahra

Fl-imghoddi, il-Birgu taghna ma kellux ismijiet fit-toroq bhalma ghandna illum. Dan jidher mill-fatt li meta l-Kappillan kien idur il-familji biex jara l-istat ta' l-erwieh tal-parrucani tieghu, kien jirreġistrahom bl-alfabett. Hekk sar sa l-aħħar tas-seklu 1800, meta mbagħad bdejna nisimgħu bil-pjazza, bl-inhwari tal-bieb ewlieni, u bi kwartieri ta' bini.

Infatti, fis-sena 1780-81 niltaqgħu mal-inhwari tal-kunvent, tas-sur, tas-sur tal-bandiera, tal-monasteru l-qadim, l-inhwari lejn Kastilja, l-Mandraġġ, u l-habs ta' l-Isqof. Imma dik il-habta bdew jitfaċċaw xi ismijiet ta' toroq, bhal: Triq San Filippu, Triq Sant'Antnin, Triq Alessandrija, u Triq il-Palazz tal-Gvernatur. Mal-miġja ta' l-Ingliżi bdejna nsibu l-ismijiet tat-toroq b'mod regolari. Hekk, fis-sena 1808 kellna dawn l-ismijiet:

Strada della Chiesa Parrocchiale S. Lorenzo,
Strada Irlandeze (mlaqqma Ta' Żwejta),
Strada Dietro il Convento,
Strada della Porta Maggiore,
Strada del Bastione dello Standardo, o di San Giovanni,
Strada Alessandina,
Strada Palazzo del Vescovo,
Strada di Castiglia - Brittanica,
Strada del Palazzo Inquisitoriale,
Strada Maestrale,
Strada Tramontana,
Strada Libeccio,
Strada Levante,
Strada dietro il Quartiere,
Strada del Monastero,

Strada S. Scolastica,
La Prima Zenqa,
La Seconda Zenqa,
Strada S. Filippo,
Strada Miratore,
Strada Priggione,
Strada S. Antonio,
Strada S. Giorgio,
Strada Desain,
Strada Antica, u
Strada Mandraggio.

Izda mbagħad kellna l-laqmijiet ta' l-inhwari, uħud nafuħom sewwa, imma li issa bit-tibdil qed jgħosfru. Hawn se nsemmuħom u se nispejgaw f'tit fil-qosor:

1) Il-Ballett: F'tarf Triq S. Lawrenz lejn in-naħa ta' Sant'Anġlu fejn jingħad li beda l-Karnival.

2) L-Imġarraf: Illum it-Telgħa tal-Bieb Ewlieni. Billi l-inhwari ġġarrfu wara l-isplużżjoni tal-1816, il-post hekk ġie msejjaħ.

3) Il-Hawli: Jingħad li hemm kienet tgħix familja b'dan il-laqqam, u li aktarx kienet Żabbarija.

4) Il-Prexxa: Is-sur ta' wara l-Iskola Lorenzo Gafa. Dan għaliex it-Torok fl-Assedju nifdu s-sur u dahlu fl-ewwel parti billi għamlu fetha.

5) Il-Fortini: Illum *St. Lawrence Parade Ground*. Dan sar meta fil-Birgu kellna għadd ta' suldati li għamlu dan il-post għall-parati militari.

6) It-Toqba l-Qadima : *Infirmery Sally Port*. Bieb zghir lejn il-baħar mnejn kienet tingħata l-ghajjnuna lid-difensura ta' Sant'Anġlu lermu fl-Assedju. Kienet saret toqba fis-sur.

7) It-Toqba l-Ġdida: *Bighi Sally Port*. Din saret meta l-gholja ta' Bighi saret sptar navali lejn is-sena 1830, u biex isir passaġġ kienet saret toqba fis-sur biex isir traġitt bil-baħar.

8) Il-Mandraġġ ta Sant'Anġlu: Il-Boat Cambre ta' bejn il-Birgu u Sant'Anġlu kienet hekk imsejja għax kienet kenn għad-dghajjes u bcejjeċ tal-baħar. Il-post kien ukoll magħruf bhala x-
9) Xatt tan-Nazzarenu.

10) Il-Mandraġġ: Hekk kienet imsejja *Strada Antica*. Kienet *slum area* tassew qadima u qabel sar is-sur t'Allemanja kien post fejn jinġibdu l-opri tal-baħar.

11) Il-Mina tal-Kapuċċini: *Gate of Auvergne* jew *Porta d'Alvernia* li tagħti għall-kunvent tal-Kapuċċini.

12) Il-Mina tal-Qassat: Kienet il-mina ta' hdejn il-*Cafe' Riche* li nqerdet meta fl-1947 saret fetha fis-swar biex thaffef it-traffiku lejn il-Kalkara. Quddiemha kien hemm foss u pont tal-gebel.

13) Fuq il-Fosos: Wara Sant'Anġlu fejn kien il-habs ta' l-ilsiera kien hemm il-fosos tal-qamħ li minnħom il-post ha l-laqqam.

14) Is-Sur tal-Kurdara: Triq it-Torri San Ġwann. Dan billi f'dan il-post kienu jahdmu l-hbula fuq il-pjattaforma li fl-1950 tneħħiet.

15) It-Torri ta' l-Istandard: It-Torri San Ġwann hekk kien imlaqqam, filwaqt li anke t-torri ta' Sant'Anġlu li l-Ingliżi laqqmuh *Saluting Battery* kien originarjament torri ta' l-istandard.

16) Fejn sabu s-Sinjur: *Couvre Porte* billi hemm instab il-pissidi misruq mill-knisja ta' Santa Tereza f'nofs is-seklu 19.

17) L-Arches: Dan il-post jinsab taħt *Couvre Porte* fejn hemm l-imħazen mibnija mill-Ammiraljat. Dawn saru fil-bidu tas-seklu 19.

18) It-Triq tal-Lunzjata: Hekk aktarx magħrufa *Main Gate Street*.

19) It-Triq ta' l-Iskola: Dik li fi żmien l-Ordni kienet *Strada di Castiglia*, fi żmien l-Ingliżi saret *Strada Brittanica*; u issa saret Triq Hilda Tabone. Fit-triq kienet l-iskola li wara sarte il-fabbrika ta' l-għamara tan-Naru.

20) Triq ta' Lhud: *Old Governor's Palace Street* dari kienet il-*Ghetto* tal-Lhud u hekk baqgħet imlaqqma.

21) Il-Pjazza: Qatt ma kienet misraħ għax dejjem kienet il-post fejn jiġu mlaqqa' s-suldati għad-difiza tal-belt.

22) Il-Pjazzetta: Kienet il-post fejn jiltaqgħu in-nies tal-Birgu.

23) Hobza u Tuba: Kien fejn illum huwa l-Access mibni mill-Inginier Ingliż. Hemmhekk, xi zghazagh Maltin kienu jmorru suldati għal biss xi granet, kemm jaqilgħu x'jiekl.

24) Fuq San Filippu: Dari l-inhwari tal-Knisja ta' San Filippu hekk kienu msejja.

25) Ix-Xghira: Hekk kienet imsejja Piazza Santa Margerita.

26) Id-Dahla: Fil-pjazza kellna d-dahla li proprjament kienet *Strada Desain*.

27) Is-Suq tal-Hut: Illum Fosse Street billi dari kien hemm suq tal-hut li sar fl-aħħar snin tas-seklu 19,. Illum saru garaxxijiet. Hawnhekk wiehed isib bini msejjaħ **ir-Rukella** imma li dari kien maghruf bhala **id-Dwana l-Qadima**.

28) It-Triq ta' Falzuna: li kienet *Strada Nuova*, issa Triq Paċifiku Scicluna.

29) Il-Ġenna: Wara l-Oratorju tad-Duluri, jew kif imsejjaħ ukoll, tal-Kurċifiss, hemm kamra fejn dari kienu jintrefghu il-vari tal-Gimgha l-Kbira u li jghidulha il-Ġenna.

30) L-Għar tal-Paġġi: Taħt is-sur tal-Posta ta' l-Ingilterra kien hemm dan l-għar fejn kienu jghumu il-paġġl tal-Gran Mastru.

31) l-Xatt iż-Żgħir: Billi meta ġew l-Ingliżi hađu x-xtut kollha, kienu hallewlna xatt żgħir quddiem il-knisja ta' San Lawrenz fejn dari

kien il-pont tal-lanec.

32) l-Xatt tal-Karmnu : Quddiem il-knisja tal-Karmnu. Illum għalquh għall-poplu tal-Birgu.

33) Is-Sur tal-Miratur: Wara l-Labatija, parti mis-sur tal-Posta t'Allemanja. Xi drabi l-post jissejjaħ ukoll **is-Simenta**.

34) Ras il-Knejjes: Qabel ġew il-Kavallieri, fejn tinsab il-parroċċa hekk kien imsejjaħ billi kien ċimiterju b'għadd ta' kappelli zghar. Imma dan skond ma kiteb Bosio.

35 Il-Blata: Taħt is-sur ta' Kastilja. Diżgrazzjatament illum maqjel għall-annimali. Jghidulu iż-Zoo ta' Malta.

36 L-Infetti: Isem komuni f'bosta nħawi fejn dari kien ikun ċimiterju għall-mejtin bil-pesta. Fil-Birgu llum il-post sar skola tal-Gvern imsejjaħ Santu Rokku billi hekk kien imsejjaħ l-ċimiterju.

37) It-Taraġ tal-Bdoti: Dari fuq is-sur tat-Toqba, int u niezle minn Triq San Filippu, hekk kien imsejjaħ għax kienu jiltaqgħu

hemm il-bdoti tal-Port.

38) It-Taraġ tat-Taljani: Fi Triq Santa Skolastika hemm taraġ deġjaq għal fuq is-sur tat-toqba li hekk kien imsejjaħ.

39) Palazz Battina: Fi Triq San Giorgio. Il-palazz tan-nobbli Testaferrata ha t-titlu tas-Sinjura Bettina li kienet wahda mid-dami tar-Regina ta' Napli.

40) Il-Palazz tas-Sinjura Katin: Dan inqered fil-gwerra u minflok u nbnew id-djar. Kien palazz ta' familja nobbli li serva bhala kunvent, u fabbrika ta' l-għamara tal-familja msejjaħ "Ta' Għattan".

41) It-Triq ta' Żwejta: Hekk kienet maghrufa *Strada Irlandese* li issa saret Triq Lorenzu Dyer.

42) L-Abatija l-Qadima.

